


غذا اور غذائیت

(Food and Nutrition)

10



پنجاب کریکو لم اینڈ ٹیکسٹ بک بورڈ، لاہور



جملہ حقوق بحق پنجاب کریکولم اینڈ شیکسٹ بک بورڈ، لاہور محفوظ ہیں۔

تیار کر دہ: پنجاب کریکولم اینڈ شیکسٹ بک بورڈ، لاہور
منظور کر دہ: پنجاب کریکولم اتحادی، وحدت کالونی، لاہور

(اس کتاب کا کوئی حصہ نقل یا ترجمہ نہیں کیا جاسکتا اور نہ ہی اسے ٹیکسٹ پیپرز، گائیڈ بکس، خلاصہ جات، نوٹس یا امدادی ٹکب کی تیاری میں استعمال کیا جاسکتا ہے۔)

فہرست

صفہ	عنوانات	باب
1	غذاؤں کی تیاری اور پکانے کے طریقے 6.1 غذاؤں کی تیاری اور پکانے کے طریقے 6.2 باور پیچی خانے میں حفاظتی اقدامات	6
22	خاندان اور معاشرے کی غذا بینیت 7.1 معاشرے کے حساس گروہوں کی غذائی ضروریات 7.2 معاشرے میں غذائی قلت کی روک تھام	7
41	انتظام طعام 8.1 انتظام طعام کے اصول 8.2 مختلف معاشری طبقات کے لیے فہرست طعام (مینو) بنانا 8.3 زندگی کے مختلف ادوار کے لیے فہرست طعام (مینو) بنانا 8.4 مختلف تاریب کے لیے فہرست طعام (مینو) بنانا	8
62	میز لگانا اور کھانا پیش کرنا 9.1 کھانا پیش کرنا اور میز لگانا 9.2 کھانا کھانے کے آداب و طور طریقے	9
81	غذاؤں کو محفوظ کرنا 10.1 غذاؤں کو محفوظ کرنا 10.2 غذاؤں کا خراب ہونا 10.3 غذاؤں میں آمیزی اجزا	10
99	عملی کام	
114	فرہنگ	

مصنفوں: ۰ مسز فراز اندر صوی ۰ مس سعیدہ غنی

ایڈیٹر: ۰ مسز زینہ ملکنور

نگران: ۰ مسز عائشہ عدنان

کمپوزنگ: ۰ زاہد الیاس، محمد عظیم ۰ محمد عظیم

لے آؤٹ:

بِسْمِ اللّٰهِ الرَّحْمٰنِ الرَّحِيْمِ
شروع اللہ تعالیٰ کے نام سے جو بڑا مہربان نہایت رحم و الہے

غذاوں کی تیاری اور پکانے کے طریقے 6

(Preparation and Cooking of Foods)

عنوانات (Contents)

- 6.1 غذاوں کی تیاری اور پکانے کے طریقے
- 6.2 باورپچی خانے میں حفاظتی اقدامات

طلیبہ کے سیکھنے کے ماحصل (Student Learning Outcomes)

- ان عنوانات کو پڑھنے کے بعد طلیبہ اس قابل ہوں گے کہ وہ
- کھانے کی رنگت، بیٹت اور ذائقے پر پکانے کے اثرات بیان کر سکیں۔
 - کھانا پکانے کے طریقوں کو عملی طور پر سیکھ سکیں۔
 - کھانا پکانے کے طریقوں کو عملی طور پر سیکھ سکیں۔
 - مختلف غذاوں کو پکانے کے صحیح طریقوں کا انتخاب کر سکیں۔
 - پکانے کے دوران غذا بیت کو ضائع ہونے سے بچانے کے طریقے بیان کر سکیں۔
 - باورپچی خانے میں حفاظتی اقدامات کی اہمیت بتائیں۔
 - باورپچی خانے میں پیش آنے والے حادثات کی روک تھام کر سکیں۔

6.1 غذاوں کی تیاری اور پکانے کے طریقے (Preparation and Cooking of Foods)

روزمرہ کھانوں میں چند غذا میں ایسی ہوتی ہیں جنہیں اگر تازہ اور اصلی حالت میں کھایا جائے تو وہ زیادہ فائدہ مند اور صحت بخش ثابت ہوتی ہیں۔ مثلاً تمام پھل اور کچھ سبزیاں جیسے سلاد کے پتے، پیاز، شملہ مرچ، ہری مرچ، دھنیا، پودینہ، چندر، گاجر، مولی، کھیرا، ٹماٹر، بندگو بھی وغیرہ۔ بعض غذا میں ایسی ہیں جن کو پکانا نہایت ضروری ہے۔ کیونکہ پکائے بغیر وہ جسم میں ہضم نہیں ہوتیں۔ مثلاً گوشت، دالیں، انڈے، اور سبزیاں وغیرہ۔

6.1.1 مختلف کھانوں کی رنگت، ہیئت اور لئے پر پکانے کے اثرات

غذا کو پکانے کا بنیادی مقصد یہ ہے کہ کھانا نہ صرف دلکش، لذیز اور زود ہضم بن جائے بلکہ اس میں موجود ضرر سا جراشیم کا بھی مکمل خاتمه ہو سکے۔ غذائی اشیاء کو کھانے کے قابل بنانے کے لیے ان کو چھکلوں مانی گریضروں کی اجزاء سے علیحدہ کیا جاتا ہے۔ مثلاً گوشت کو چربی یا آلالش سے صاف کرنا، سبز یوں یا پھلوں کو چھیلنا اور دالوں کو صاف کرنا وغیرہ کچھ کچھ غذا میں عام طور پر بد مزہ اور بے ذائقہ ہوتی ہیں۔ پکانے سے ان کے ذائقے اور ہیئت میں خاطر خواہ تبدیلی آتی ہے اور یہ قابل ہضم بھی ہو جاتی ہیں۔

(i) دودھ پر پکانے کے اثرات

دودھ کو پکانے یا ابالنے پر اس کی سطح پر چکنائی یعنی بالائی آجائی ہے اس کو ختم کرنے کے لیے ابالنے کے بعد یقینی پڑھکن رکھنا مناسب رہتا ہے۔ اس سے دودھ زیادہ غذا نہیں بخشن ہو جاتا ہے۔



دودھ کو ابال کر اس کی ناخوٹگوار باؤ اور جراشیم کو ختم کیا جاتا ہے۔ دودھ کی پروٹین نہایت زود ہضم ہوتی ہے مگر زیادہ پکانے پر یہ سخت ہونے لگتی ہے۔ جیسے ریڑی وغیرہ (اس کو Scalding کہتے ہیں)۔ اس کا رنگ سفید کی، جائے پیلا ہٹ مائل یا بادامی ہو جاتا ہے۔ کھلی ہوا اور روشنی میں رکھنے سے اس کے وٹامن ضائع ہو جاتے ہیں، اس لیے دودھ کو ہمیشہ ڈھک کر رکھنا چاہیے اور ہلکی آنچ پر گرم کرنا چاہیے۔ گرم دودھ زود ہضم ہوتا ہے۔

(ii) انڈے پر پکانے کے اثرات

انڈے کی سفیدی خالص پروٹین پر مشتمل ہوتی ہے اس لیے انڈے کو ہلکی آنچ پر پکانا چاہیے۔ کیونکہ تیز آنچ پر زیادہ پکانے سے سفیدی سخت ہو جاتی ہے جو دیر سے ہضم ہوتی ہے (اس عمل کو Coagulation کہتے ہیں)۔

کیا آپ جانتے ہیں؟

(ابلے ہوئے اٹھے (آوھے/پورے) کی نسبت تلا ہوا انداز میادہ دری سے ہضم ہوتا ہے)



(iii) گوشت پر پکانے کے اثرات

گوشت کو پکانے سے اس کے ذائقے، خوبیوں، رنگ اور لذت میں اضافہ ہو جاتا ہے، اس میں موجود جراثیم تلف ہو جاتے ہیں، گوشت میں موجود پانی کی مقدار کم ہو جاتی ہے، جس کی وجہ سے بوٹیاں سکڑ جاتی ہیں، اس کے ریشے نرم ہو جاتے ہیں اور گوشت با آسانی چبایا اور ہضم کیا جاسکتا ہے۔

کیا آپ جانتے ہیں؟

● چنانی میں ملنے سے گوشت ذائقہ دار اور خستہ ہو جاتا ہے۔

● گوشت کی پروٹین تیز آنچ پر زیادہ دیریتک پکانے سے سخت ہو جاتی ہے اور ہضم نہیں ہوتی۔ اس لیے گوشت کو بہکی آنچ پر صرف اتنا پکایا جائے جس سے وہ نرم ہو جائے تاکہ پروٹین کا انقمان کم سے کم ہو۔



(v) سبزیوں اور پھلوں پر پکانے کے اثرات

سبزیاں: کچھ سبزیوں کو پکائے بغیر کھانا ممکن نہیں لیکن تیز آنچ پر پکانے سے ان میں بہت سی تبدیلیاں واقع ہو جاتی ہیں جس سے ان کی رنگت، ساخت، ذائقہ، غذائیت اور ہضم کرنے کی صلاحیت متاثر ہوتی ہے۔ پکانے سے سبزیوں میں سیلوولوز کے خلیے کی دیوار نرم پڑ جاتی ہے اور اگر زیادہ پکایا جائے تو یہ اپنی شکل و ہیئت بھی برقرار نہیں رکھ پاتیں۔ آلو، شنجم اور اروی وغیرہ کو پکانے سے سبزیوں میں موجود نشاستہ زود ہضم ہو جاتا ہے لیکن وٹامن سی اور بعض معدنی نمکیات ضائع ہو جاتے ہیں۔ سبزیوں میں موجود وولینیکل اسید (Volatile Acid) کی وجہ سے سبز رنگ کی سبزیوں کا رنگ خراب ہو جاتا ہے جبکہ سرخ اور سفید سبزیوں کا رنگ گہرا ہو جاتا ہے۔ سبزیوں کو پانی کی کم مقدار یا بھاپ میں پکانا مناسب رہتا ہے۔ میٹھے سوٹے کا استعمال بالکل نہیں کرنا چاہیے کیونکہ اس سے وٹامن ضائع ہو جاتے ہیں۔ نمک کی شمولیت سے سبزیوں کی ہیئت اور ذائقے کو بہتر کیا جاسکتا ہے۔

اہم معلومات

کچھ سبزیوں کو تازہ اور کچی حالت میں کھانا زیادہ بہتر ہے لیکن ان کو تازہ اور بہت ہوئے پانی میں خوب اچھی طرح دھو کر استعمال کرنا چاہیے۔ دھوتے ہوئے اگر پانی میں دو تین چھپھر سرکہ ملا دیا جائے تو سبزیاں تازہ اور جراحتیم سے پاک ہو جاتی ہیں۔

سبز پتوں والی یا تیز خوشبو والی سبزیوں کو پکاتے وقت ان کا ڈھنکن بند رکھنا چاہیے ورنہ فوک اسید کے ضائع ہونے کا احتمال ہوتا ہے۔ پکانے کے دوران اگر چچ بار بار چلایا جائے تو ہوا کی آسیجن شامل ہونے سے وٹامن سی، وٹامن ای اور تھیماین (Thiamine) ضائع ہو جاتے ہیں۔ سبزیوں مثلاً گاجر، آلو اور شنجم وغیرہ کے چھوٹے چھوٹے ٹکڑوں کو پانی میں زیادہ دیریک بھگو نے سے بھی وٹامن ضائع ہو جاتے ہیں۔



پھل: پھل عموماً تازہ اور بغیر پکائے استعمال کیے جاتے ہیں۔ کچھ پھل ایسے بھی ہیں جو پکانے پر زود ہضم ہو جاتے ہیں اور لذت میں اضافے کا باعث بنتے ہیں مثلاً سیب، ناشپاتی اور انناس کو ٹکڑوں میں کاٹ کر شیرے میں پکا کر مرے کے طور پر یا پھر

بیک (Bake) کر کے پکایا جاتا ہے۔ جس سے ان کی شکل و صورت، رنگت اور خوبصورتی برقرار رہتی ہے۔ بچلوں کو ہمیشہ ہلکی آنچ پر پکانا چاہیے کیونکہ تیز آنچ پر پکانے سے وٹامن سی ضائع ہو جاتا ہے۔ اس کے علاوہ معدنی نمکیات اور فرکٹوز (Fructose) بھی پکانے سے پانی میں حل ہو کر ضائع ہو جاتے ہیں۔

(7) چاول، اناج اور دالوں پر پکانے کے اثرات

چاول، اناج، اور دالوں کو پکانے کا بنیادی متصدران کے سیلولوز (Cellulose) یا ناشستہ (Starch) کو نرم کر کے قابل ہضم بنانا، ان کی دلکشی و ذائقہ میں اضافہ کرنا اور جسم کو مطلوبہ حراروں کی فراہمی کرنا ہے۔ ہمارے ملک میں عام طور پر چاول، گندم، ملنی اور دالیں زیادہ مرغوب غذا ہیں۔ پسائی کے دوران ان کا چھلکا (Bran) علیحدہ کر کے پھینک دیا جاتا ہے۔ جس سے کافی حد تک معدنی نمکیات اور وٹامن ضائع ہو جاتے ہیں۔

اناج کو زیادہ دھونے سے بھی ان کی غذائیت میں کمی واقع ہو جاتی ہے۔ چاول یا چنے ابال کران کا پانی ضائع کر دینے سے بھی بہت سے وٹامن ضائع ہو جاتے ہیں۔ چاول اور دالوں کو صاف کرنے اور دھونے کے بعد کچھ دیر پانی میں بھگونا چاہیے اور پھر ان کو اسی پانی میں پکانا چاہیے کیونکہ پانی میں بھگونے سے ان میں موجود غیلات اپنے اندر پانی جذب کر کے بچوں جاتے ہیں اور آسانی سے گل کر معدے کے لیے قبل ہضم ہو جاتے ہیں۔ چاول پکانے پر دو سے تین گنا بچوں جاتے ہیں نیز زیادہ زود ہضم اور لذید ہو جاتے ہیں۔

کیا آپ جانتے ہیں کہ

پنے اور دالوں کو گلانے کے لیے بعض اوقات میٹھے سوڈے کا استعمال کیا جاتا ہے۔ جس سے وٹامن بی ضائع ہو جاتا ہے۔ اس لیے میٹھے سوڈے کا استعمال نہیں کرنا چاہیے۔

اناج کی کپوائی پر اناج کے دنوں کا سائز، پانی کی مقدار، درجہ حرارت اور پکانے کا طریقہ اور وقت اثر انداز ہوتے ہیں۔ دالوں مثلاً موگ، ماش، پنے اور پھلیوں مثلاً لوہیا (سفید و سرخ) کو پکانے سے ان میں موجود زہر میلے مادے بے اثر ہو جاتے ہیں اور قبل ہضم ہو کر جسم کو پروٹین مہیا کرتے ہیں۔

کیا آپ کو معلوم ہے؟


ڈیکسٹرین (Dextrin) ناشستے سے بنتا ہے جو دالوں اور اناج میں موجود ہوتا ہے اور پکانے پر ڈیکسٹرین میں تبدیل ہو جاتا ہے جو نسبتاً زود ہضم ہوتا ہے۔

6.1.2 کھانا پکانے کے طریقے (Methods of Cooking Foods)

کھانا پکانے کے لیے مختلف طریقے اپنائے جاتے ہیں تاکہ تیار شدہ کھانے میں تنوع (Variety) قائم رہے۔ پکانے کے

طریقوں کو درج ذیل چار اقسام میں تقسیم کیا جاسکتا ہے۔

کھانا پکانے کے طریقے



1- خشک پکانے کا طریقہ (Dry Heat Cooking Method)

اس طریقے میں بھاپ اور پانی کا بالکل استعمال نہیں ہوتا البتہ چکنائی استعمال کی جاتی ہے۔ اس میں بیک کرنا، سینکنا اور بھوننا وغیرہ شامل ہیں۔

i- تنور پذیری (Baking)

اس طریقے میں اون (Oven) کا استعمال کیا جاتا ہے۔ جو چاروں اطراف سے بند ہوتا ہے۔ صرف سامنے کی جانب سے کھولنے کے لیے ایک چھوٹا دروازہ ہوتا ہے۔ اون کے درجہ حرارت کو کنٹرول کرنے کے لیے ایک ریگولیٹر ہوتا ہے۔ اون کا درجہ حرارت جب مطلوبہ حد تک پہنچ جاتا ہے تو بیکنگ ٹرے یا پائیریکس (Pyrex) کے برتن میں بسک، کیک وغیرہ بیک کیے جاسکتے ہیں اسی طرح مرغی، مچھلی اور گوشت وغیرہ کو مصالحہ لگا کر اون میں بیک کیا جاتا ہے اور مقررہ وقت کے بعد نکال لیا جاتا ہے۔ برتن کی اندر وہی سطح اور کناروں پر چکنائی لگائی جاتی ہے تاکہ بیک ہونے کے بعد تیار شدہ غذا بآسانی برتن سے نکالی جاسکے۔

ii- سینکنا (Grilling)

اس میں گوشت، مرغی کے لئے کثروں اور سچ کباب کے لیے تیار کردہ قیمتی کو مصالحہ لگا کر دہنے ہوئے کوئلوں پر براہ راست سینکا جاتا ہے۔ اس طریقے میں پانی کا استعمال نہیں کیا جاتا لیکن قدرے چکنائی و قیافہ قیافہ پر لگائی جاتی ہے تاکہ یہ جلنے سے محفوظ رہیں نیز خوشبو اور ذائقہ بھی بہتر ہو سکے۔

(Roasting)-iii بھوننا

اس طریقے میں پانی استعمال نہیں ہوتا۔ فرائی پین یا دیگھی میں کھی یا تیل اتنی مقدار میں استعمال کیا جاتا ہے جس میں مطلوبہ شے اچھی طرح بھونی جاسکے مگر جلنے نہیں۔ اس لیے کھانے کو ہلکی اور درمیانہ آنچ پر پکانا مناسب ہوتا ہے۔ اس طریقے سے ثابت مصالحے کا گوشت، بھنا ہوا قیمه، مچھلی، دالیں اور سبزیاں پکائی جاتی ہیں۔



(iii)



(ii)



(i)

2- ترپکانے کا طریقہ (Moist Heat Cooking Method)

اس طریقے میں ابالنا، بھاپ دینا اور دم پذیری (Stewing) وغیرہ شامل ہیں۔ اس طریقے میں پانی استعمال ہوتا ہے۔

i- ابالنا (Boiling)

اس طریقے میں پانی کا درجہ حرارت 100° سینٹی گریڈ تک پہنچایا جاتا ہے۔ جس برتن میں کھانا پکانا ہواں کو اچھی طرح ڈھکن سے بند کر دیا جاتا ہے۔ اس طریقے سے سبزیاں، اناج اور چاول وغیرہ ابالے جاتے ہیں۔ اس کے لیے پانی کی اتنی مقدار استعمال کی جاتی ہے۔ جس میں خوراک آسانی سے گل جائے اور پانی بھی ضائع نہ ہو تاکہ زیادہ غذا بینیت محفوظ کی جاسکے۔

ii- بھاپ دینا (Steaming)

سبزیوں کو پانی یا دودھ کا چھینٹا دے کر ڈھانپ دیا جاتا ہے اور ہلکی آنچ پر پکایا جاتا ہے تاکہ غذا نرم ہو جائے لیکن اس کی تازگی اور شکل وہیت برقرار رہے۔ مچھلی اور سبزیاں وغیرہ زیادہ تر اسی طریقے سے پکائی جاتی ہیں۔

iii- دم پذیری (Stewing)

درمیانہ درجہ حرارت پر ڈھکن والے برتن میں پکانے کے اس طریقے کو دم پذیری (Stewing) کہتے ہیں۔ کم پانی میں گلانے کے

بعد گوشت، مرغی یا سبزیوں کو ہلکی چکنائی میں بھونا جاتا ہے۔ اس طریقے سے خوراک نرم اور خوش ذائقہ ہو جاتی ہے۔



(iii)



(ii)



(i)

3- تلنے کا طریقہ (Frying Method)

اس طریقے میں خوراک کی لذت، تو انائی اور شکم سیری کی صلاحیت بڑھانے کے لیے چکنائی کی مختلف اقسام مثلاً گھی، تیل، چربی، بالائی اور مارجرین کا استعمال کیا جاتا ہے۔ یہ چکنائیاں چیزوں کو تلنے اور پکانے کے لیے استعمال ہوتی ہیں۔ اس طریقے میں پانی کا استعمال بالکل نہیں ہوتا۔ چکنائی کو ایک خاص درجہ حرارت تک گرم کر کے اس میں مختلف چیزیں تلنی جاتی ہیں۔ خوراک کو تلنے کے لیے درج ذیل تین طریقے استعمال ہوتے ہیں۔

ن- بہت کم چکنائی میں تلننا (Pan Frying)

اس طریقے میں چکنائی کی بہت قلیل مقدار استعمال کی جاتی ہے اور اس بات کا خیال رکھا جاتا ہے کہ درجہ حرارت درمیانہ ہوتا کہ کھانے میں حرارت صحیح طور پر منتقل ہو جائے اور اس میں مناسب نبھی برقرار رہے۔ مچھلی کے قتنے، مرغی کے پارچے اور کٹلٹش وغیرہ اس طریقے سے تلنے جاتے ہیں۔ اس کے علاوہ کمپنی کے دانے، بادام اور موگنگ پچھلی کی گریاں وغیرہ بھی اسی طریقے سے بھونی جاتی ہیں۔

ا- درمیانہ چکنائی میں تلننا (Shallow Frying)

چپلی کباب، شامی کباب، پرائٹھے، فرنچ ٹو سٹ اور چانپیں درمیانہ چکنائی میں تلنے جاتے ہیں۔ تلی جانے والی شے کی تقریباً آدھی موٹائی چکنائی میں ڈبو دی جاتی ہے اور پھر سرخ یا براؤن کرنے کے بعد اسے چکنائی سے نکال لیا جاتا ہے۔

iii- گہری چکنائی میں تلننا (Deep Frying)

اس طریقے میں چکنائی کی کثیر مقدار استعمال کی جاتی ہے اور تلنے والی چیز اس میں ڈوبی ہوئی ہوتی ہے۔ مثلاً پکوڑے، آلو کے چپس، مچھلی، مرغی، چانپیں وغیرہ۔



(iii)



(ii)




(i)

4- مائیکروویو میں پکانے کا طریقہ (Microwave Cooking Method)

کھانا پکانے کا یہ جدید سائنسی طریقہ ہے۔ جس میں بر قی رومائیکروویو (Microwaves) میں تبدیل ہو جاتی ہے۔ تو انائی کی یہ ہریں خوراک کے خلیوں کو نرم بنادیتی ہیں جس سے پکانے کا دورانیہ بہت کم ہو جاتا ہے، کھانا گھنٹوں کے بجائے منٹوں میں تیار ہو جاتا ہے اور کھانا پکانے کا برتن بہت زیادہ گرم بھی نہیں ہوتا۔ مائیکروویو چاروں زاویوں سے نہ صرف خوراک کی بیرونی سطح بلکہ چند سینٹی میٹر اندر تک سراہیت کر جاتی ہیں اور کھانا گرم ہونا شروع ہو جاتا ہے۔ حرارت چونکہ اندر وہی سطح میں پیدا ہوتی ہے اس لیے کھانے میں نبی موجود رہتی ہے اور خوراک خشک، بھر بھری اور خستہ نہیں ہوتی۔

مائیکروویو دھاتوں سے منعکس ہوتی ہیں۔ اس لیے دھات کے بننے ہوئے برتن مائیکروویو اون میں استعمال کے لیے موزوں نہیں ہوتے۔ یہ ہریں کاغذ، شیشے، چینی اور پلاسٹک کے مخصوص برتوں میں سے با آسانی گزر جاتی ہیں اور ان کے مضار اثرات بھی نہیں ہوتے۔

پاکستان میں مائیکروویو اون کا استعمال بہت مقبولیت اختیار کرتا جا رہا ہے۔ تاہم یہ یہاں کے روایتی کھانوں کے لیے مناسب نہیں کیونکہ اس میں سالن کو بھوننے کی سہولت میسر نہیں مگر پھر بھی فاست فودز اور کھانوں کو گرم کرنے کے لیے اس کا استعمال بہت تیزی سے رواج پا رہا ہے۔ مائیکروویو جب بھی خریدا جائے اس کی کارکردگی، استعمال اور حفاظت کے بارے میں کتنا کچھ پر تحریر تمام ہدایات کو بغور پڑھنا اور سمجھ لینا چاہیے کیونکہ بعض اوقات ایک معمولی سی کوتاہی بہت بڑے نقصان کا پیش خیمد ثابت ہو سکتی ہے۔



6.1.3 پکانے کے دوران غذا بیت کو ضائع ہونے سے بچانے کے طریقے (Cooking Methods which Minimize Nutrient Loss)

خوراک کی خریداری، تیاری، پکنے اور محفوظ کرنے میں مختلف غذائی اجزاء کی غذا بیت برقرار رکھنے کے طریقوں کی معلومات ہونے کی وجہ سے افراد کتبہ کے لیے متوازن غذا کی فراہمی لیکن بنائی جاسکتی ہے۔ مختلف غذاوں کی تیاری اور پکانے کے دوران غذائی اجزاء کے ضایع کوム سے کم کرنے سے نقص غذا بیت کے مسئلے پر بھی قابو پایا جاسکتا ہے۔ ہر وہ غذا جو دیکھنے میں خوش رنگ اور کھانے میں خوش ذائقہ ہو ضروری نہیں کہ غذا بیت سے بھر پور بھی ہو۔ اس لیے چاروں گروہوں کی غذاوں کو پکانے کے طریقوں کے بارے میں جانا ضروری ہے تاکہ غذا بیت سے بھر پور غذا تیار کی جاسکے۔

(i) گوشت کی غذا بیت برقرار رکھنا

گوشت میں اعلیٰ حیاتیاتی قدر والی پروٹین موجود ہوتی ہیں جو جسمانی نشوونما میں اہم کردار ادا کرتی ہے۔ پروٹین کے علاوہ اس میں معدنی نمکیات مثلاً آئرین، فاسفورس، زنك، کاپ اور وٹامن مثلاً وٹامن اے، تھیامین (Thiamine) اور رائوفلیوین (Riboflavin) بھی وافر مقدار میں پائے جاتے ہیں۔

1- دھونا: گوشت کو دھونے کے بعد اس کا پانی فوراً نتحار لینا چاہیے۔ اسے زیادہ دیریک پانی میں بھگوکر نہیں رکھنا چاہیے کیونکہ وٹامن اور معدنی نمکیات کے ضایع کا اندیشہ ہوتا ہے۔ گوشت کو بہتے پانی سے اچھی طرح دھونا ضروری ہے تاکہ وہ مضر صحت جراشیم اور مکھیوں کی گندگی سے محفوظ ہو جائے۔ اسے زیادہ دیریکھلی ہوا میں نہیں رکھنا چاہیے کیونکہ عام درجہ حرارت میں رکھنے سے چند گھنٹوں میں ہی گوشت زہر میلا ہو سکتا ہے۔ اس لیے اسے دھونے کے بعد جلد از جلد پکانا یا محفوظ کرنا ضروری ہے۔

2- کاثنا: گوشت، مرغی، بکرے، گائے یاد گیر کسی بھی قسم کا ہواں کے لکڑے کسی بھی سائز میں کاٹے جاسکتے ہیں۔ بوٹیوں کا سائز چھوٹا بڑا ہونے سے اس کی غذا بیت پر کوئی فرق نہیں پڑتا۔

3- پکانا: - پکانے سے گوشت نرم اور قابل ہضم ہو جاتا ہے۔

- گوشت میں موجود چربی و چکنائی پکھل کر گوشت کو نرم اور ذائقہ دار بناتی ہے۔ سالن میں یہ چکنائی ضائع نہیں ہوتی لیکن انگاروں پر سینکے اور سینچ کیا تک بنانے کی صورت میں یہ پکھل کر ضائع ہو جاتی ہے۔

- گوشت کو زیادہ دیریک نہیں پکانا چاہیے بلکہ گوشت جو نہیں گل جائے اسے فوراً اتار لینا چاہیے تاکہ پروٹین کا ضایع نہ ہو۔

- دل، گردے اور لکھنی جلدی نرم ہو کر تیار ہو جاتے ہیں۔ اس لیے انہیں سٹور کرنے اور بھاپ دینے کے طریقے سے بلکی آنچ

پر پکانا چاہیے۔ جبکہ مرغی اور مچھلی کو روست کرنے کے طریقے سے پکانا بہتر ہتا ہے۔

(ii) انڈے کی غذا نیت برقرار رکھنا

1- انڈے کے کوہلکی آنچ پر پکانا چاہیے۔ تیز آنچ پر پکانے سے پروٹین سخت ہو جاتی ہے۔ جو انسانی معدہ کے لیے ناقابل ہضم ہوتی ہے۔

2- انڈوں کو پھینٹنے سے ان میں ہوا شامل ہو جاتی ہے۔ جس سے ان کا جنم بڑھ جاتا ہے لیکن ان کی غذا نیت پر کوئی فرق نہیں پڑتا۔ اس

لیے ان کو کیک، بیسٹری، آمیٹ اور مٹھائیوں میں استعمال کیا جاتا ہے۔

(iii) دودھ کی غذا نیت برقرار رکھنا

دودھ کی پروٹین نہایت زود ہضم ہوتی ہیں۔ اسے ایک مکمل غذامانا جاتا ہے کیونکہ اس میں وہ تمام غذائی اجزاء موجود ہوتے ہیں جو صحت کے لیے ضروری ہیں۔ دودھ میں تپ دق، اسہال اور دگیر بیماریوں کے جرا شیم کثیر تعداد میں موجود ہوتے ہیں۔ اس لیے اس کو ہمیشہ ابال کر استعمال کرنا چاہیے۔ کچا دودھ صحت کے لیے مضر ہوتا ہے۔

(iv) سبزیوں اور سچلوں کی غذا نیت برقرار رکھنا

سبزیاں اور سچل معدنی نمکیات اور وٹامن کے بہترین ذرائع ہیں۔ کچھ دھامن اور نمکیات ایسے ہیں جو پانی میں حل پذیر ہوتے ہیں اور کچھ پکانے سے ضائع ہو جاتے ہیں۔ اس لیے سبزیوں کو پکاتے وقت اگر ذرا سی احتیاط کر لی جائے تو بہت سے اہم غذائی اجزاء کو ضائع ہونے سے محفوظ رکھا جاسکتا ہے۔

(1) سبزیاں: سبزیوں کو خریدتے وقت مندرجہ ذیل باتوں کا خیال رکھنا ضروری ہے۔

i- سبزی ہمیشہ تازہ اور اچھی قسم کی خریدنی چاہیے۔ اچھی سبزی داغ دھبوں اور شکنوں سے پاک ہونی چاہیے۔

ii- سبزی کو ہوا دار جگہ یا فریج میں محفوظ کرنے کا مناسب انتظام کرنا چاہیے۔

iii- تازہ سبزی کو تیز روشنی، دھوپ اور زیادہ درجہ حرارت سے محفوظ رکھنا چاہیے۔

v- آلو، پیاز، اروی وغیرہ زیادہ دنوں تک محفوظ رہ سکتے ہیں جبکہ پالک، ٹماٹر، بینگن اور مٹروں وغیرہ جلدی خراب ہو جاتے ہیں۔ اس لیے ان کو کم مقدار میں خریدنا چاہیے۔

v- جہاں تک ممکن ہو سکے سبزیوں کو کچا، تازہ اور قدرتی حالت میں کھانا چاہیے۔

سبزیوں کو پکانا: سبزیوں کو پکاتے وقت عام طور پر تین مراحل سے گزارا جاتا ہے یعنی دھونا، کاشنا اور پکانا۔ ان تینوں مراحل میں غذا نیت کو

برقرار کھنے کے طریقے درج ذیل ہیں۔

1- ڈھونا : ا- سبزیوں کو کانے اور چھینے سے قبل دھونا ضروری ہے تاکہ ان کی بیرونی سطح پر لگے ہوئے جراشیم اور مٹی صاف ہو جائیں۔

کیونکہ چھینے یا کانے کے بعد ڈھونے سے ایک تو ان کی غذائیت پانی میں حل ہو کر ضائع ہو جاتی ہے دوسرے سبزی چھلیتے اور کانے وقت مٹی و جراشیم ہاتھوں پر لگ کر چھلی ہوئی سبزی کے اندر تک چلے جاتے ہیں۔ جس سے وہ منظر صحیح ہو جاتی ہے۔

ii- سبزیوں کو تازہ رکھنے کے لیے کانے سے قبل اگر پانی میں دو یا تین بڑے چھپے سر کر ڈال کر ڈھونیں تو وہ کافی دیر تک تازہ رہ سکتی ہیں اور جراشیم بھی مر جاتے ہیں۔

2- کاشنا : ا- جہاں تک ممکن ہو سکے کوشش کرنی چاہیے کہ سبزیوں کا چھلاکا نہ اتارا جائے۔ مثلاً بینکن، گاجر، کھیرا وغیرہ۔ اگر چھلاکا اتارنا ضروری ہو تو پھر سبزیوں مثلاً ٹینڈے، کدو، شنجم، اروی اور آلو وغیرہ کا چھلاکا کسی تیز دھار چاقو سے باریک باریک اتاریں کیونکہ بیشتر و ٹامن اور نمکیات سبزیوں اور چھلتوں کے چھلکے کے بالکل نیچے ہوتے ہیں جو موٹا چھلاکا اتارنے سے ضائع ہو جاتے ہیں۔

ii- سبزیوں کو پکانے سے بہت دیر پہلے کاٹ کر یا چھیل کر نہیں رکھنا چاہیے کیونکہ عمل تکمید سے و ٹامن سی کے ضائع ہونے کا اندیشہ ہوتا ہے۔

iii- سبزیوں کو قدر رے بڑے اور موٹے ٹکڑوں میں کاٹنا چاہیے۔ مثلاً کدو، شنجم، گاجر اور آلو وغیرہ، اگر بہت چھوٹے ٹکڑوں میں کاٹ کر پکایا جائے تو پانی میں حل پذیر و ٹامن بی کمپلیکس، و ٹامن سی اور معدنی نمکیات ضائع ہو جاتے ہیں۔

iv- کٹی ہوئی سبزیوں مثلاً کدو، بینکن، آلو وغیرہ کو زیادہ دیر تک پانی میں بھگو کر نہیں رکھنا چاہیے۔ کیونکہ اس طرح سے و ٹامن اور معدنی نمکیات پانی میں حل ہو کر ضائع ہو جاتے ہیں۔

3- پکانا: سبزیوں کو پکاتے وقت مندرجہ ذیل اصولوں پر عمل کرنا ضروری ہے۔

i- سبزیوں کو پکاتے وقت صرف اسی قدر پانی ڈالنا چاہیے جس میں وہ آسانی سے پک جائیں اور زائد پانی گرانا نہ پڑے۔

ii- سبزیوں کو جس برتن میں پکایا جائے اس پڑھکن ضرور دینا چاہیے۔ دیگری کو ٹھکلار کھنے یا ڈھکن بار بار اتار کر چیز بلانے سے ہوا کی آمیزش سے و ٹامن ضائع ہو جاتے ہیں۔

iii- ثابت سبزی کے سالان میں زیادہ غذا بستی ہوتی ہے۔ اس لیے سبزیوں کو نرم اور خستہ ہوتے ہی پکانا بند کر دینا چاہیے۔

-v سبزی کو صرف اسی مقدار میں پکائیں جو ایک وقت میں استعمال ہو جائے۔ باسی سالمن بار بار گرم کرنے سے غذائی اجزاء کا نصیب ہوتا ہے۔

-vi اگر سبزی کا شوربے والا سالمن پکانا مقصود ہو تو بہتر ہے کہ سبزی بھوننے کے بعد اس میں پانی ابال کر ڈالا جائے۔ اس طرح غذائی اجزاء محفوظ رہتے ہیں۔

-vii محمد سبزیوں کو پکھلانے کی بجائے ان کو بلٹنے پانی میں ڈال کر فوراً پکالینا چاہیے۔

2- پھل

-i تازہ پھل کے چھلکے بے داغ، بغیر سلوٹ کے صاف سترے ہونے چاہیے۔ ان کو تازہ پانی سے اچھی طرح دھو کر استعمال کرنا چاہیے۔

-ii چھلکے سمیت کھائے جانے والے پھل مثلاً امر و اور سیب وغیرہ کو زیادہ اچھی طرح دھو کر کھانا چاہیے۔ کیونکہ ان میں وٹامن و معدنی نمکیات کے علاوہ سیلووز بھی موجود ہوتا ہے۔ جو نظام ہضم کے لیے مفید ہے اور قبض کشا تصور کیا جاتا ہے۔

-iii اگر پھل کا چھلکا اتارنا مقصود ہو مثلاً آم، خربوزہ، آڑو وغیرہ تو ان کا چھلکا باریک باریک اتاریں۔

-iv تازہ پھل کو اگر ایک دو دن تک رکھنا مطلوب ہو تو اس کو ٹھنڈی اور خشک جگہ پر دھوپ اور روشنی سے بچا کر رکھیں۔ اگر انہیں فرتنے میں رکھا جائے تو زیادہ بہتر ہے۔

-v تازہ پھل مثلاً کیلہ، آڑو، آلو بخارا وغیرہ زیادہ روز کے لیے خریدنے ہوں تو انہیں قدرے کچی حالت میں خریدنا چاہیے تاکہ وقت گزرنے کے ساتھ ساتھ وہ پک کر استعمال کے لیے تیار ہو جائیں۔

-vi پھل کی خریداری کے فوراً بعد اسے زیادہ پکے کی درجہ بندی میں الگ الگ کر لینا چاہیے۔ زیادہ پکے ہوئے پھل پہلے استعمال کریں تاکہ وہ مزید پک کر خراب نہ ہوں۔

(7) چاول، اناج اور دالوں کی غذا بنتی برقرار رکھنا

یہ تمام نباتاتی غذا ہیں اور نسبتاً کم قیمت ہونے کی بنا پر پوری دنیا میں بہت سے استعمال کی جاتی ہیں۔ غذا بنتی کے اعتبار سے ان میں نشاستہ، شکر، پروٹین، معدنی نمکیات اور وٹامن وغیرہ مقدار میں پائے جاتے ہیں۔ اناج میں گیوں، لکنی، جوار، باجرہ، چاول، اور دالیں شامل ہیں۔

- 1 اناج کو پکانے کے مقاصد سیلووز کونزرم کرنا، پروٹین اور نشاستہ کو پکانا، ذائقہ پیدا کرنا اور انسانی معده کے لیے قابل ہضم بنانا ہیں تاکہ یہ جزو بدن ہو سکے۔
- 2 گندم کو پیس کر آٹے کی صورت میں استعمال کیا جاتا ہے۔ گندم کا بیروفنی چھالا جسے بھوسی (Bran) کہتے ہیں جو پسوائی کے دوران اتار دی جاتا ہے۔ جس سے معدنی نمکیات، تھایا مین، آئرن، فاسفورس اور میکنیشیم کے ساتھ ساتھ غذائی ریشہ بھی (جو نظام ہضم کو درست رکھنے کے لیے مدگار ثابت ہوتا ہے) ضائع ہو جاتا ہے۔
- 3 دالوں کو گلانے کے لیے اگر پریشر گر کا استعمال کیا جائے یا انہیں بند ڈھلن والی دیپگی میں پکایا جائے تو ان میں موجود غذا ایت کو محفوظ کیا جاسکتا ہے۔ دالیں چونکہ دیر سے گلتی ہیں اس لیے انہیں پکانے سے قبل بھگونا ضروری ہے اور بھگوئے ہوئے پانی ہی میں پکانے سے غذا ایت کے ضیاع کو روکا جاسکتا ہے۔
- 4 چاولوں کو پکانے سے پہلے بھگونا ضروری ہے۔ اس لیے ان کو بھگوئے ہوئے پانی میں ہی پکانا چاہیے۔ اکثر لوگ چاولوں کو ابال کر ان کا پانی گرا دیتے ہیں۔ جس سے پانی میں چل پذیر و نامن اور نمکیات ضائع ہو جاتے ہیں۔ اس لیے چاول پکانے کے لیے پانی کی صرف اتنی ہی مقدار ڈالی جائے جس میں چاول گل جائیں اور زائد پانی گرانا نہ پڑے۔
- 5 اناج کی پکوائی پر، اناج کے دالوں کا سائز، پانی کی مقدار، چھلکے کی موجودگی یا غیر موجودگی، درجہ حرارت اور پکانے کا طریقہ اثر انداز ہوتا ہے۔ اس لیے اناج جب غذا کی صورت میں کھانے کے لیے پیش کیے جائیں تو ان کا ذائقہ لذیذ، سیلووز نرم اور گھٹلیاں موجود ہیں ہونی چاہیں اور یہ اچھی طرح گلے ہوئے ہونے چاہیں۔

6.2 باور پچی خانے میں حفاظتی اقدامات (Safety in the Kitchen)

- کسی بھی گھر کی تعمیر میں باور پچی خانہ گھر کے بقیہ حصوں سے زیادہ اہم ہوتا ہے۔ باور پچی خانے میں کام کرنے والے کے لیے درجہ حرارت آرام دہ ہو، کھانے کے کمرے سے نزدیک ترین واقع ہو، باور پچی خانے کا سائز افراد خانہ کی ضروریات و تعداد کے مطابق ہو، کھلا اور ہوا دار ہو اور پانی و روشنی کا مناسب بندوبست ہونا چاہیے۔ باور پچی خانے میں سامان کی ترتیب اس طرح کی جائے کہ کام میں رکاوٹ کا باعث نہ بنے۔ کھانے کی تیاری، پکانے اور دھونے کے مرکز پر تمام ضروری انتظام مکمل ہو مثلاً تیاری کے مرکز کے قریب چاقو، چھری، بزری یا گوشہ دھونے اور کاشنے کے برتن اور پانی کا سنک وغیرہ موجود ہو۔ اسی طرح پکانے کے مرکز کے آس پاس دیپگی، چچے، تو اور مصالح جات وغیرہ ترتیب وار رکھے ہوں تاکہ ہر چیز بآسانی دستیاب ہو اور تحکان کم سے کم ہو۔ ایک محفوظ باور پچی خانے میں مندرجہ میں امور کا خاص خیال رکھنا چاہیے۔
- 1 باور پچی خانے کے کاؤنٹر اور شیلف مناسب اونچائی کے ہونے چاہیں۔

- 2 تازہ ہوا اور روشنی کا مناسب انظام ہونا چاہیے۔
- 3 قدرتی روشنی کے علاوہ مصنوعی روشنی اور بجلی کے بلب کے لیے جگہ مناسب ہونی چاہیے۔
- 4 برتنوں کو دھونے اور رکھنے کے لیے مناسب اور کافی جگہ ہونی چاہیے۔
- 5 گندے پانی کے نکاس کا بہتر انظام ہونا چاہیے۔۔۔
- 6 چھر اور مکھیوں سے بچاؤ کے لیے جالی دار دروازہ اور کھڑکی ہونی چاہیے۔
- 7 اخبار یا خشک کاغذ کا غذاؤگ کے قریب نہیں رکھنا چاہیے۔
- 8 چوہبے کے قریب کوئی کپڑا ایسا پردہ لٹکا ہو انہیں ہونا چاہیے۔
- 9 سستی اور غیر معیاری بجلی کی مصنوعات یا سامان کے استعمال سے اجتناب کرنا چاہیے۔
- 10 باریک یا چھوٹے کپڑوں سے گرم دیکھی اٹھانے کی کوشش نہیں کرنی چاہیے۔
- 11 تیل یا چکنائی گرم کرتے ہوئے احتیاط سے کام لینا چاہیے۔
- 12 بجلی کے سامان مثلاً فرتیخ، ڈیپ فریزر، ٹوستر یا گرینیڈ روغنیہ کا وقاً فتاً معائنہ کسی ماہر کارگر سے کروانا چاہیے۔
- 13 ساس پین یا فرائی پین کا بینڈل ایک جانب اور چوہبے سے باہر نکلا ہو انہیں ہونا چاہیے۔
- 14 زنگ آلو د برتنوں کے استعمال سے پرہیز کرنا چاہیے۔ کیونکہ ان سے بیماریاں پھیلنے کا اندیشہ ہوتا ہے۔
- 15 باور پی خانے میں کام کرتے ہوئے فرائی پین میں موجود گھنی کو اگر آگ لگ جائے تو اس کو فوراً چوہبے سے اتار کر ڈھکن سے ڈھک دینا چاہیے۔
- 16 پریشر گلکر کو کھولنے سے قبل اس کے اندر سے تمام بھاپ نکلنے دینی چاہیے۔
- 17 چوہبے کا سائز زد بیچے سے بہت چھوٹا نہیں ہونا چاہیے کیونکہ دیکھے کے گرنے کا اندیشہ رہتا ہے۔
- 18 کھانا پک جانے پر چوہبے کو فوراً بند کر دینا چاہیے۔
- 19 کھانا پکانے کے لیے اگر گیس استعمال کی جاری ہو تو گیس کے چوہبے کو ہمیشہ صحیح حالت میں ہونا چاہیے اور اس بات کا پوراطمینان کر لیں کہ گیس کہیں سے خارج (Leak) نہ ہو رہی ہو۔ رات کو سوتے وقت چوہبے کے پاس نصب بینڈل (Valve) کو بند کر دینا چاہیے۔
- 20 برتن استعمال کے لحاظ سے آگے پیچھے رکھنے چاہیں مثلاً روزانہ استعمال میں آنے والے برتن آگے اور کبھی بھار استعمال میں آنے والے برتن زیادہ اونچائی والے خانوں میں پیچھے کی طرف، جبکہ بھاری برتن ہمیشہ نچلے خانوں میں رکھنے چاہیں۔

6.2.1 باور پی خانے میں حادثات کی روک تھام (Prevention of Accidents in Kitchen)

باور پی خانے میں پیش آنے والے حادثات زیادہ تر غیر محفوظ اقدامات اور لاپرواہی کی وجہ سے ہوتے ہیں۔ باور پی خانے میں گھر کے دوسرے مقامات کی نسبت آگ لگنے کے امکانات زیادہ ہوتے ہیں۔ باور پی خانے کے گیل فرش پر پھسلنا، بھاری اور گرم برتوں کا گرجانا اور تیز دھار آلات سے ہاتھ زخمی ہوجانا ایسے حادثات ہیں جو آئے دن باور پی خانے میں پیش آتے رہتے ہیں۔ ان کی روک تھام کی تدابیر درج ذیل ہیں۔

حادث کا مرکز	وجہات	بچاؤ کی تدابیر
فرش پر گرنایا پھسلنا	1- گیلا یا نم دار فرش 2- فرش پر کھانے پینے کی اشیا کے ذرات یا چکنائی کا گرنا 3- جھاڑو یا فرش صاف کرنے کا پوچا باور پی خانے کے کسی حصہ میں رکھا ہونا	1- فرش صاف ستر اور خنک ہو 2- کھانا پکانے سے پہلے اور بعد میں روزانہ صفائی کی جائے 3- صفائی کا سامان رکھنے کے لیے کسی مخصوص جگہ پر انتظام کیا جائے
ہلکے آلات سے زخمی ہونا	1- چاقو، چھپری، قیچی یا دوسرے تیز دھار آلات کا نامناسب استعمال کرنا 2- کندیاٹوٹے ہوئے آلات کا استعمال کرنا 3- آلات رکھنے کی جگہ کاتا مناسب بندوبست ہونا	1- تمام تیز دھار آلات صاف سترے اور بچوں کی پہنچ سے دور ہوں 2- تیز اور نوکدار دھار کے آلات کا استعمال کیا جائے 3- آلات کے لیے مناسب جگہ مخصوص کی جائے
بھاری برتن	1- بھاری برتن مثلاً پتیلے کڑاہی یا پریشر گرکارا اوپر والے خانوں میں رکھنا 2- گرم دیکھی کا چوہے کے کنارے پر رکھنا 3- چوہا بولا وجہ جلتے رہنا 4- اوناں کا دروازہ کھلا رہ جانا	1- بھاری برتوں کو باور پی خانے کے نیچے والے خانوں میں رکھیں تاکہ ان کے گرنے کا احتمال نہ ہو 2- گرم دیکھی کو چوہے کے درمیان میں رکھیں اور برتوں کے ہینڈل چوہے سے باہر کی طرف نہ لکے ہوں 3- کھانا پکانے کے بعد چوہا فوراً بند کر دیا جائے 4- اوناں کا دروازہ کھلا رہ جانا
لباس	1- کھلے کف یا بٹن، اپر ان کا ڈھیلا ہونا، لمبرتے ہوئے کپڑے یا دوپٹے اور ناٹکوں کے کپڑے کا استعمال کرنا 2- غیر محفوظ جو توں کا استعمال کرنا، پھسل جانا	1- مناسب لباس، کف، بٹن اور اپر ان کا درست استعمال کیا جائے نیزاں نیکوں کے کپڑے کا استعمال نہ کیے جائیں 2- محفوظ اور ناٹکوں کا استعمال کرنا، پھسل جانا

6.2.2 باورچی خانے میں حادثات کی صورت میں ابتدائی طبی امداد

(First-aid in case of Minor Accidents in the Kitchen)

باورچی خانے میں حادثات پر فوری طور پر قابو پانے کے لیے ابتدائی طبی امداد کٹ (Firstaid Kit) کا ہونا ضروری ہے۔ اس کٹ میں ڈیٹول، برناں، لال دوائی (Mercurochrome Lotion)، تینکچر آئوڈین (Tincture Iodine)، درد دور کرنے والی دوائیں، روئی کا بندل، جراثیم سے پاک پنیاں، نجموں پر چکنے والی پنیاں اور رولر پنیاں موجود ہوئی چاہیں۔

-1 باورچی خانے میں کام کرتے وقت اکثر ویشتر آگ سے ہاتھ یا یازو جل جاتا ہے۔ متاثرہ حصہ پر برناں، سرکہ، نیلی روشنائی، سرسوں کا تیل یا آئل لگانے سے درد میں افاقہ ہوتا ہے۔ جلے ہوئے حصے پر پٹی نہ باندھیں اس سے زخم مزید خراب ہو سکتا ہے۔ جلی ہوئی جلد پر اگر چھالا بن جائے تو اس کو ہرگز نہ پھوڑیں۔ اگر چھالا خود پھوٹ جائے تو اس پر برناں لگا دیں۔

-2 چوٹ یا گرنے کی صورت میں زخم کو ڈیٹول کے محلوں سے صاف کریں اور زخم پر تینکچر آئوڈین یا مرکیورو کروم لگائیں۔

-3 معمولی چوٹ یا زخم لگنے سے بہت کم خون بہتا ہے جو عموماً خود بخود بند ہو جاتا ہے اگر خون بہنا بند نہ ہو تو اس پر تینکچر آئوڈین یا لال دوائی لگائیں۔ اگر زخم بہت گہرا ہو تو ڈاکٹر سے فوری رابطہ کریں۔

-4 اگر باورچی خانے میں گیس پھینے کی وجہ سے حادثہ پیش آجائے تو متاثرہ فرد کو محلی اور صاف ہوا میں لے جائیں اور اس کے کپڑے ڈھیلے کر دیں۔

-5 اگر کوئی فرد ہریلی شے کھایا پی لے تو فوراً ڈاکٹر سے رجوع کریں۔ ڈاکٹر تک پہنچنے سے پہلے مریض کو قے کروانے کی کوشش کریں۔ قے کروانے کے لیے مریض کو زیادہ نمک ملا پانی پلاں تاکہ معدہ صاف ہو جائے۔

اہم نکات

- | |
|--|
| <p>1 مختلف غذاوں کی تیاری اور پکانے کے اصول و قواعد اپنانے کا بنیادی نقطہ نگاہ یہ ہونا چاہیے کہ غذا میں فائدہ مندرجہ ہوں، جراثیم سے پاک ہوں اور نہ صرف لذت آمیز ہوں بلکہ انسانی معدہ کے لیے قابل ہضم بنائی جاسکیں۔</p> |
| <p>2 کھانا پکانے سے غذا کو دلکش اور خوش رنگ بنایا جا سکتا ہے، غذا کے حجم و مقدار میں اضافہ کیا جا سکتا ہے اور بعض کچی غذاوں کی ناگوار بکوختم کیا جا سکتا ہے۔</p> |
| <p>3 کھانے کی رنگت، بہت اور ذائقے پر پکانے کے کئی اثرات مرتب ہوتے ہیں۔ پروٹینی غذا میں مشاگوشت، مچھلی اور انڈے کی</p> |

- پروٹین تیز پش سے سخت ہو جاتی ہے اور دیرے سے ہضم ہوتی ہے۔ گوشت کو پکانے سے اس کی لذت اور خوشبو میں اضافہ ہوتا ہے۔
دودھ کو محلی ہوا اور روشنی میں رکھنے سے اس کے وٹامن ضائع ہو جاتے ہیں۔ نیم گرم دودھ معدے کے لیے زود ہضم ہوتا ہے۔
بعض کھانوں میں انڈے کی شمولیت سے کپوان کی کوائی بہتر ہو جاتی ہے اور غذا بیت بھی دو بالا ہو جاتی ہے۔
- سبزیوں کو پکانے سے ان میں موجود نشاستہ زود ہضم ہو جاتا ہے، سیلووز بھی نرم ہو جاتا ہے اور سبزیوں کی رنگت و ذائقہ بھی بہتر ہو جاتا ہے۔
- نشاستہ دار غذا کیں پکانے سے ان کے جنم میں اضافہ ہوتا ہے۔ یہ معدے کے لیے طمانیت بخش ہوتی ہیں اور مطلوبہ حراروں کی فراہمی کا بہترین ذریعہ ہیں۔
- کھانا پکانے کے لیے خشک پکانے، ترپکانے، تلنے اور مائکروویو کے طریقے استعمال کیے جاتے ہیں۔
- خشک پکانے کے طریقے میں بھاپ اور پانی کا استعمال نہیں کیا جاتا۔ تنور پر بیرونی، بیٹنکنا اور بھوننا اس کے عام طریقے ہیں۔
- ترپکانے کے طریقے میں ابالنا، بھاپ میں پکانا اور سٹو (Stew) کرنا شامل ہیں۔
- تلنے کے لیے کم چکنائی، درمیانہ چکنائی اور گہری چکنائی میں تلنے کے طریقے استعمال ہوتے ہیں۔ چکنائی کو ایک خاص درجہ حرارت تک گرم کر کے اس میں مختلف چیزیں تلی جاتی ہیں۔
- مائکروویو کھانا پکانے کا جدید سائنسی طریقہ ہے۔ جس سے زیادہ تر فاست فوڈز (Fast Foods) تیار کیے جاتے ہیں۔
- پکانے کے دوران میں غذائی اجزاء کو ضائع ہونے سے بچانے کے لیے چند اصول اپنائے جاتے ہیں تاکہ غذا بیت سے بھر پور غذا میں افراد خانہ کو فراہم کی جاسکیں جو نہ صرف خوش رنگ اور خوش ذائقہ ہوں بلکہ غذائی ضروریات کی فراہمی کا بھی ذریعہ ہوں۔
- گوشت کو کھلے پانی میں دھونے کے بعد جلد از جلد پکانا ضروری ہے تاکہ عام درجہ حرارت پر زیادہ دیریکٹ کھلانہ پڑا رہے۔
- گوشت کو ضرورت سے زیادہ پکانے سے پروٹین ہضم نہیں ہوتی۔
- دودھ کو بالے سے اس میں موجود تپ دق، اسہال اور دیگر بیماریوں کے جراثیم تلف ہو جاتے ہیں۔
- سبزیوں اور چلوں کو تیز روشنی، دھوپ اور زیادہ درجہ حرارت سے بچانا چاہیے۔ دھونے، کاشنے اور پکانے کے دوران ان کے وٹامن اور معدنی نمکیات کو ضائع ہونے سے بچانے کی کوشش کرنی چاہیے۔
- چاول، پنے اور دال پکانے کے لیے ان کے بھگوئے ہوئے پانی میں ہی پکانا چاہیے اور زائد پانی گرانا نہیں چاہیے تاکہ وٹامن کا ضیاء نہ ہو۔

18

انجوں سے کاربوہائیڈریٹ، پروٹین، تھایا مین، آئرن، فاسفورس اور میکنیشیم ہمارے جسم کو مہیا ہوتے ہیں۔ اس لیے ان کو کثرت سے استعمال کیا جاتا ہے لیکن ان کو پاک کر زم اور زو ہضم بانا ضروری ہے۔

19

باورپی خانے کے تینوں مرکز مثلاً کھانے کی تیاری، پکانے اور دھونے کے مرکز میں ایسی حفاظتی تدابیر اختیار کی جائیں جو کم سے کم حادثات کا باعث نہیں۔

20

محفوظ باورپی خانہ ترتیب دیتے ہوئے اس کے فرش، کاؤنٹر، چولہے، برتن اور آلات کا صاف سترہ، قبل استعمال اور مقررہ جگہ پر موجود ہونا ضروری ہے۔ نیز باورپی خانے میں ابتدائی طبی امداد کٹ موجود ہونی چاہیے تاکہ حادثات کی صورت میں فوری اقدامات کیے جاسکیں۔

سوالات

-1

ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست جواب کے گرد دائرہ لگائیں۔

(i) سیلووز والی سبزیاں پکائے بغیر انسانی جسم کے لیے کیسی ہوتی ہیں؟

(الف) غذا نیت خش (ب) ناقابل ہضم

(ج) زو ہضم (د) جراشیم آسود

(ii) پکانے سے غذا کیسی ہو جاتی ہے؟

(الف) بے ذائقہ (ب) لذیذ اور ذائقہ دار

(ج) بدمعڑ (د) ہضم نہیں ہوتی

(iii) دودھ کو کھلی ہوا اور روشنی میں رکھنے سے اس پر کیا اثرات مرتب ہوتے ہیں؟

(الف) وٹامن ضائع ہو جاتے ہیں (ب) بالائی آجائی ہے

(ج) پروٹین سخت ہو جاتے ہیں (د) پیلا ہٹ مائل ہو جاتا ہے

(iv) پکانے سے انڈے کی پروٹین کیسی ہو جاتی ہے؟

(الف) پھیل جاتی ہے (ب) سخت ہو جاتی ہے

(ج) نرم ہو جاتی ہے (د) زو ہضم ہو جاتی ہے

(v) چنوں اور دالوں کو گلانے کے لیے بعض اوقات میٹھے سوڈے کا استعمال کیا جاتا ہے۔ اس سے کون سا غذائی جزو

ضائع ہو جاتا ہے۔

(الف) پروٹین (ب) نشاستہ

(ج) وٹامن (د) چکنائی

مختصر جوابات تحریر کریں۔

-2

- (i) کھانا پکانے کے تین مقاصد کون کون سے ہیں؟

(ii) دودھ پر پکانے کے کیا اثرات مرتب ہوتے ہیں؟

(iii) خشک پکانے کے طریقے کون سے ہیں؟

(iv) ماسکر و دیو میں پکانے سے کیا مراد ہے؟

(v) گوشت کی غذائیت کیونکر برقرار رکھی جا سکتی ہے؟

(vi) ابتدائی طبی امداد کٹ سے کیا مراد ہے؟

تفصیلی جوابات تحریر کریں۔

-3

- دودھ، انڈے اور گوشت کی رنگت، ہیئت اور ذائقے پر پکانے کے کیا اثرات مرتب ہوتے ہیں؟

 - کھانا پکانے کے مختلف طریقے لکھیں۔
 - محفوظ باورچی خانے کی خصوصیات بیان کریں۔
 - باورچی خانے میں حادثات اور ان کی روک تھام پرنوٹ لکھیں۔

عملی کام (Practical Work)

درج ذیل ڈشیں بنائیں اور پیش کریں۔

انڈے کے:

-1

(i) تلاہوا اندرا (ii) آمیٹ

دودھ : -2
گوشت : -3
سبزیاں : -4
اناج : -5

- | | | | | |
|---------------|------|------------------|-----|----|
| فرنی | (ii) | کشٹرڈ | (i) | -2 |
| تیسہ پیاز | (ii) | مرغی کا قورمہ | (i) | -3 |
| سبزیوں کا سوپ | (ii) | آلوبالک کی بھیجا | (i) | -4 |
| مٹر پلاو | (ii) | آلوبھرے پر اٹھے | (i) | -5 |

۴ باور پھی خانے میں استعمال ہونے والے آلات کا ایک چارٹ بنائیں اور ان کے استعمال، احتیاط اور غیر محفوظ استعمال سے ہونے والے حادثات کی نشاندہی کریں۔